

విశ్వనాథ నాయడు

[కావ్యం]



సి. నారాయణరెడ్డి



సరోజా ప్రచురణలు

హైదరాబాదు

తొలిముద్రణ

సెప్టెంబరు 1959

ప్రతులు వేయి

వెల

రెండు రూపాయలు

ప్రతులకు:

ఆర్.ఎం.ఎస్. పబ్లిషర్స్

అంకితం

సినిమా నటనతోపాటు

జీవితస్థాయిని పెంచుకొంటున్న

శ్రీ గుమ్మడి వెంకటేశ్వర రావు

గారికి



సహృదయులకు.

కథాత్మకంగా నేను వ్రాసిన కావ్యాలలో ఇది మూడవది; కాగా శృంగార స్ఫుర్భలేకుండా వ్రాసిన వాటిలో మొట్టమొదటిది.

ఇతివృత్తం చాలాపరకు చారిత్రకం. ఒకానొక ప్రాచీన కవిచే వ్యావహారికంలో వ్రాయబడిన, 'తంజాపురాంధ్ర రాజుల చరిత్ర' నుండి, ఈ సుస్తువును తీసుకున్నాను. కీ. శే. వేటూరి ప్రభాకర శాస్త్రిగారి గ్రంథాన్ని పరిష్కరించి ప్రకటించినారు. శ్రీకురుగంటి సీతారామయ్య గారి తంజాపుర నాయకరాజుల చరిత్రలో గూడా ఈ కథ ప్రస్తావించబడింది.

అయితే, కావ్య సౌందర్యం దృష్ట్యా ఈ కథలో అక్కడక్కడ చిన్న చిన్న మార్పులు చేయవలసి వచ్చింది. విశ్వనాథనాయని జనన వృత్తాంతం, ఈ గ్రంథాలలో కానరాదు. అయినా, ఉత్త రోత్తర కథకు పుష్టిని సమకూర్చగలదన్న అభిప్రాయంతో, నేను పెంచి వ్రాసినాను.

అలాగే విశ్వనాథ నాయని తల్లి ప్రసక్తిగూడా ఇంతవర కెక్కడా కానరాదు. ఆమె పేరు సైతం తెలియదు. నేను ఆమె

కరణంగూడ చేసినాను. చారిత్రకాంశాలకు భిన్నంకాని మార్గంలో కావ్యోచిత్యానికి భంగంకలుగని రీతిలో ఇలాంటి మార్పులు, ఒకటి రెండు చేయడం జరిగింది.

మామూలుగా నేను వ్రాసే మాత్రాచ్ఛందస్సులోనే ఈ కావ్యాన్నీ వ్రాసినాను. అయినా ఈసారి అంత్యనియమాలను అట్టేప్రవేశపెట్ట లేదు. గతి వైవిధ్యాన్ని గూడా అంతగా పాటించలేదు. అయితే ప్రసిద్ధమైన, ఖండగతి, మిశ్రగతి, త్రిశ్రగతులను బహుళంగా వాడుకొన్నాను. చతురశ్రగతిని క్వాచిత్యంగా వాడుకొన్నాను.

తెలుగువారికి అంతగా సుపరిచితంకాని ఈ కథను కావ్య బద్ధంచేసి. తెలుగువారందరికీ సుపరిచితులైన శ్రీ గుమ్మడి వెంకటేశ్వరరావుగారికి అంకితమిస్తున్నాను. చలనచిత్రరంగంలో, విభిన్న పాత్ర నిర్వహణ దక్షుడైన శ్రీ గుమ్మడి, ఉత్తమనటుడు మాత్రమేకాదు, ఉదాత్త భావుకుడు కూడ. కళలూ సాహిత్యమూ, అంటే కరిగిపోయే రసహృదయుడాయన.

రెండు మూడేండ్ల క్రిందట, అప్పమిత్రుడు శ్రీ మిక్కిలినేని రాధాకృష్ణమూర్తి ద్వారా శ్రీ గుమ్మడితో నాకు పరిచయం కలిగింది. నాటినుండి క్రమంగా అది వల్లవించి, కుట్టలించి, కుసుమించి, నేడు ఫలోన్ముఖమయింది. ఆ ప్రగాఢ స్నేహాను

న్నాను, సహృదయతతో వారిందుకంగీకరించడం నాకుహృదయ
పర్యంగా ఉంది.

ఈ గ్రంథ ముద్రణలో నాకు చేదోడుగా ఉన్న గూడూరి
సీతారాంకు, ముఖ పత్రం మీది అక్షరాలను వ్రాసిన మిత్రులు
బలరామాచార్యులు గారికి నాకృతజ్ఞతలు. — నెలవు

మీ వాడు

నారాయణరెడ్డి

ప్రథమ ఖండం

సూర్యావతరణ ప్రచురణార్థ సమయ సం
భృత శంఖమన మింట వేగు చుక్క వెలింగె.

ప్రాచీనతీ ముఖాబ్జమ్ము పైన సుఖప్ర
సూత్యనంతర వికాసోల్పణత భాసించె.

తుంగభద్రా జలతరంగ డోలల నూగు
బుడుత గాడుపుల నవ్వడులు దవ్వల వీచె.

ప్రత్యాష పవనమాలల నెయ్యి మందికొని
గోక్షీర పరిమళాంకురములు తరలి వచ్చె.

సంఘృష్ట కాంతి నిర్ఘర విఘాతములతో
చిట్టి పోయినవి చీకట్ల కూకటివ్రేళ్ళు.

రేఖాకృతులుగ చీలిన యెర్రడాళ్ళు క
న్నడెను నెత్తుట తడిసినట్టి బల్లెములట్లు.

కృకవాకు కూజితప్రకరముల్ లోకబాం
ధవు రాకదెల్పు వై తాళికశ్రుతులయ్యె.

ఆ యమ్మతవేళ విద్యానగర మానంద
మూర్తి యయ్యెను స్తన్యముగ్ధశిశువు విధాన.

నగరి వెలుపలి విశ్వనాథ మందిరము క
న్నడె నప్పుడు సమాధి విడిన యోగీంద్రువలె.

గాలి కల్లలనాడు ఆలయ ధ్వజ ఘంటి
కల నుండి సైత మోంకారమే ధ్వనియించె.

ద్వార మందున నిల్చి తేరి చూచెడి వారి
కగుపించు విషధరుడు అమృతరుక్ శేఖరుడు.

కర్పూర చందనాగరు ధూపములతోడ
పరిమళించినది మందిరములో ప్రత్యణువు.

స్వామి సన్నిధిని సాంజలులై కబళితాశ్రు
జలులై నిలంబడిరి జంపతులు మౌనులై .

అతడు నాగమనాయ; డా సతీమణి మల్లి
కాంబ; వారలు పుత్రకాంక్షా కలిత మతులు.

కృష్ణరాయల యశోగీతి సంచాలకుం
డై అతని కుడిభుజమై యొప్పె నాయండు.

ప్రాయ మింతింత పైబడెను; వంశాంకురము
కరవయ్యెనని బిట్టు కళవళించె నతండు.

కోటి దేవతల మ్రొక్కులు దీర్చి కడ కతడు
 తన బ్రతుకు విశ్వనాథునికె జన్నియగట్టె.
 అతని వేదన ఊర్ధ్వమైసాగి ప్రభుకర్ణ
 మూలముల మూగి మాత్రోగె నీ చందాన.

“నా స్వామీ ! విశ్వనాథ !
 నయనీకృత జై వాత్సల !
 సారించుము నీ అమృత
 స్వంది కటాక్షాంకురమ్ము.

ఈషణత్రయమ్ముపై ర
 మించదు నా మనసంతగ.
 కాని ఒక్క పుత్రేషణ
 కకావికలు జేసె నన్ను.

గుప్పించితి కై దువులను
 నొప్పించితి రిపు నృపులను.
 మెప్పించితి కృష్ణరాయ
 మేదిసింద్ర మూర్ధన్యని.

రత్నస్థగితములగు హ
 ర్య శ్రేణులు కట్టించితి.
 గాదెలలో బంగరు టం
 కములు నిల్వబోయించితి.

ఇన్నియుండి ఒక్క పుత్రు
డన్నవాడు లేనినాడు
బూడిదలో పన్నీరై
పోయెగదా నా సర్వము.

సంపదలకు పొంగుదునా ?
సంతుకొరకు క్రుంగుదునా ?
స్వామీ ! నా గతి యయ్యెను
చక్రవాళ పర్వతమటు.

ఇటు ఐహిక సుఖములేక
అటు ఆముష్మికము లేక
రెంటికి చెడియుంటి నుద్ద
రించవయా దయామయా!”

ఈదృశమైన ఆత్మీయ శాధా లహరి
గుడుసుక్కువడి గర్భగుడిలోన ధ్వనియించె.

మల్లికాంజా సామి పుల్లాధరము మైన
ఎవియొ మౌనధ్వనులు కువకువలు వోయినవి.

ఆమె వేదన ఆర్ద్రమై స్వామి వామ పా
దాంభోజమున బంభరాయితమ్మై పొల్చె.

“నాతండ్రీ! విశ్వనాథ !
నగతనయా ప్రాణనాథ!
ఈ నా గొండ్రాలి బ్రతుకు
కే నాడయ్యా విముక్తి ?

నో చితి నెన్నో నోముల
చూచితి తీర్థముల నెల్ల
కాని నా కనుల వెన్నెల
కూన మోసులెత్త దాయె.

నీవు పెంచినట్టి పూల
తీవె యింత కాలమయ్యె;
నొక్క పిందెయైన వేయ
దెక్కడి అన్యాయమ్మిది ?

‘అమ్మా’ యని పిల్చెడు క
న్నయ్యను గుండెలు చేపగ
కొగిలించుకొను భాగ్యము
కలదా నాకి జన్మకు ?

కడుపున చుమ్మలు జుట్టెను
జడీభూతమయ్యె తనుపు.
ఈ బ్రతుకు పెడారిని పం
డించెడు భారము నీదే”.

దంపతుల పుత్ర సంతానార్తి ద్విముఖమ్ము
గా లేచి చివరి కేకముఖమ్ముగా వీచె.

మల్లికాంబయు నాగమవిభుండును శివార్పిత
వచశ్శరీర చేతస్కులై నారపుడు.

వారి చుట్టున్న పరివారమ్ము సర్వమ్ము
తేలియాడెను దివ్యతేజ స్సరసిలోన.

దంపతుల చతురంతరములం దంతలో
శంపాలతా సహస్రము చకాసితమయ్యె.

గర్భగుడిలోని జేగంటలు తమంత తా
మే గణాగణమంచు మ్రోగెను విచిత్రముగ.

ధ్యానముద్రా భద్రులై నిల్చు దంపతులు
కలయజూచిరి చలాచలిత లోచనులౌచు.

తమ యెదుటనున్న చంద్ర కళావతంసు క
న్నులలోన పాలవెన్నెల పొంగు లగుపించె.

తమపైన రణన రమ్యములై న జేగంట
లా స్వామి ఆశీరవాక్పతులె యనిపించె.

సాంబ్రాణి ధూపముల సౌరభమ్ములు మూడు
నాల్గింతలౌచు ఘ్రాణ మహోత్సవము జేసె.

తమ పురాజన్మ సుకృతము పంట కెదిగిన
 ట్లనుభూతి జెంది రాక్షణములో దంపతులు.
 రెండు దోసిళ్ళు నతులిడె విశ్వనాథునికి
 రెండు తనువులు మోకరిలె విశ్వనాథునికి.
 రెండెదలు తుహినాంశురేఖాధరాశీస్సు
 మ పరిమళ ప్రవాహ పునీతములు నయ్యె.
 పరిజనులు వెంటరా బయలుదేరెను నాగ
 మవిభుండు మల్లికాంబా సమేతుండౌచు.

ఆలయ దేహళిని చాటి
 అత డుదయ దిశాంకిత వీ
 తుణుడయ్యెను; కాంతి సుధా
 స్నానధౌత తనుడయ్యెను.

వెలుతురు పొత్తిళ్ళలోన
 కిలకిలమని నవ్వుచున్న
 బాల సూర్యబింబమ్మును
 ఆలోకించెను నాయడు.

గూటినుండి వెల్వడి చిరు
 కొమ్మమీద కూర్చొని తన
 నిసుగు చుంచు దువ్వెడు పెం
 టిని జూచెను మల్లికాంబ.

ఇరువు రొండొరుల మొగముల
నీక్షించిరి మౌనముగా.

ఇరువురు నిట్టూర్పులు నిగు
డించిరి పరిదీనముగా.

తలలు వాంచి అలనల్లన
తరలిరి తమ యింటివైపు.
మనసులు మాత్రమ్ము స్వామి
మందిరమ్ము చుట్టు తిరిగె.

గుడిలో తను కనుల చెదర
గొట్టిన శేజోఽనుభూతి
మనన రమ్యమై నాయని
మదిలో మారాకు దొడిగె.

చివరికి కార్తాంతికులను
చేరబిల్చి యెరిగించెను
ఆలయమ్ములోని ఘటన
యంత పూస గ్రుచ్చినట్లు.

వారున్నమిత భ్రువులై
స్మేరానన మనస్కులై
'జగదేక మహా వీరుడు
జనన మొందు' నని పల్కిరి.

తన నోములు ఫలియించెడు
 తరుణ మ్మేతెంచెనంచు
 మల్లికాంబ మదిని పాల
 వెల్లులు పరవళ్ళు ద్రొక్కె.
 జోస్యులు చెప్పిన ఫలితము
 స్ఫురణకు రాగా నాయని
 యిరు బుజములు పొంగు; వెంట
 నే యేమో యనుచు క్రుంగు.

ఈ విధిని నాయండు పుత్ర ప
 రీప్సలో లిప్సను దినమ్ముగ
 నీడ్వ; నాతని నూరడించగ
 నేగుదెంచెను కృష్ణరాయలు.

తన గృహానకు మేరుశిఖరము
 తరలివచ్చిన యటుల పొంగుచు
 ఆతిథేయమ్మొసగి రాజ స
 మక్షమున నిల్చుండె నాయడు.

పుటిత హస్తాడు భక్తిభావ
 స్ఫుటముఖుం డైనట్టి నాయని
 చేరదీసి భుజమ్ము దువ్వి ప
 చించె నీగతి కృష్ణభూపతి.

“నాగమా ! తెలిసినది నీ సం
తాన చింతా కృంతన స్థితి.
కడుపు తీపు సహించు టన్నది
కడు అలౌకికమైన సంగతి.

ఎగుడు దిగుడులు ఇరులు వెల్తురు
లెవరికోయీ ? మానవులకే.
కలిమిగల యింటనె ఫలించవు
కడుపు; లిదియే సృష్టి చిత్రము.

ప్రాణికోటికి మోహగుణ మా
జ్ఞాన మైనది మేము కాదన;
మైన నది నీబోటి ధీరుల
కల్పకాలికమే కదా మరి.

మొన్న కోవెలలోని ఘటనము
విన్నవించిరి అస్మదాప్తులు.
విశ్వనాథుని చంద్రరేఖా
విలసనమ్మే వేరు కాదది.

జాలచంద్రుని వంటి కొడుకును
బడసెదవు డీల్వడకుమోయీ !
క్రమముగా నీ బ్రతుకు శారద
కౌముదుల పండించునోయీ !”

కృష్ణరాయ శిరీష మృదులో
క్రి ప్రసారము నాగమయ్యకు
వరుసగా అక్షతలు కురిసిన
కరణిగా అనుభావ్య మయ్యెను.

ఆసనోత్థితుడై చెమర్చిన
అక్షియుగళము మోడ్చి పబ్బతి
బట్టి కించిదదదికతో
పల్కు దొడగెను నాయడిట్టుల.

“ఓ ప్రభూ ! మీ నుడులు అచ్చపు
కప్రపుం బొడులై మదీయ దు
రంత సంతాపమ్ము నార్చెను
ఆశలను చిగిరింప జేసెను.

కదన రంగములందు నా యెద
కత్తికంటె కరాళమైనది.
కాని సంతానార్తితో కసు
గంది పసచెడి పేదవడినది.

పుత్రవాంఛా ముగ్ధమతివై
పొగిలి పోయెడు నాకు మీ నుడు
లచ్చముగ గీతోపదేశ
మ్మటుల ధృతిదాయకము లయ్యెను.

నేటినుండియే మీదు వాక్సర
ణిన్ యధావిధిగా చరించెద.
ఎడదలో బడబాగ్ని దాచిన
కడలిపై మనుగడను పెంచెద.”

తన వినమ్ర వచో విధాన
మ్మునకు తనిసిన కృష్ణరాయల
సాగనంపి అపూర్వ సత్త్వ
స్థాయి నారోహించె నాయడు.

కొలుపు కేగును రాజ్యతంత్ర
మ్ములకు తన మతి నప్పగించును.
అపుడపుడు నిట్రించు సంతా
నార్తి నపుడే సంయమించును.

ఇటుల గడచెను దివస బహుళము.
ఎగిసి పోయెను పక్షయుగళము.
తిరిగిపోయెను రెండునెలలు అ
తీంద్రియ త్వరణ ప్రవణమై.

నిప్పులను పుకిలించు గ్రీష్మము
నీడపోలిక జారిపోయెను.

చల్లబడియెను లోకమట్టుల
మల్లికాంబ తప్త హృదయము.

చినుకు వడియెను; ఆవులింతల
ఫణితిగా ఆవిరులు లేచెను.

మల్లికాంబిక సస్యగర్భ
మ్రోన ధారణివోలె తోచెను.

పొరలసాగెను ఆమె ఉదరము
పొరలలో ఆషాఢమేఘము.
మబ్బవట్టిన నింగిక్రింది నె
మళ్ళ వలె ఆడిరి వయస్యలు.

మిన్ను కురిసిన యటుల నాయని
కన్ను లానందమును కురిసెను.
అతని యెదలో ఒకటిగాదు స
హస్ర సురచాపములు విరిసెను.

మల్లికాంబ ముఖమ్ము లోద్రసు
మమ్ము చెల్వును సుంక మడిగెను.
మల్లికాంబ ముఖమ్ము మృతాస్ప
మాధురులతో వియ్యమందెను.

ఆమె లోపల చంద్రభూషణు
నంశ యెదుగుచు సున్నదోయన
మేని నిండుగ అచ్చ వెన్నెల
మిసిమి వన్నెలు దుసికిలించెను.

ఆమె కడుపున అష్టమూర్తి ధ
రాంశ మోసులువారెనో యన
సారె సారెకు మట్టి దిను వాం
ఛావిశేషము కోరకొంచెను.

ఆమె నడకలు కర్మయోగి హృ
దంతర స్థితి ననుకరించెను.
ఆమె ఊహము లా కుమార
స్వామి చుట్టు ప్రదక్షిణించెను.

క్రమముగా దోహద వికార
గ్లాని మాయగ నామె కాంతితె
జీర్ణ పర్ణమ్ములను రాలించి
చిగురులెత్తిన తీగెపోలిక.

జరిగె పుంసవనాదిక క్రియ;
లరిగె నవమాసమ్ము లంతట.
నాగమయ్య హృదంత ముత్కం
ఠా వివశమై త్రొక్కులాడెను.

‘అమ్మగారికి ప్రసవవేదన’
లంచు పరిచారికలు దెల్పగ
వెలుగు నీడలమధ్య నాగమ
విభుని చిత్తమ్ముగి పోయెను.

ఇంత చీమ చిటుక్కుమన్నను
'ఏమియే' మని తొందరించును.
దాసి యెవ్వతె కన్నడిన 'ఏ
మే సమాచార' మని యడుగును.

ఇంతలో నొక దాసి ప్రసవ గృ
హాంతరమ్మును వెడలి వచ్చెను.
ఊపిరులు బిగబట్టి నాయం
దొకటి రెండడుగులు గమించెను.

'దాటె గండము; దేవరకు ర
త్నమ్ము వంటి కుమారు' డని యా
దాసి పల్కెనొ లేదొ నాయని
తనువు పున్నమ కడలి యయ్యెను.

అపుడె నాయని వక్షమున హ
ర్షాశ్రుమాల తళుక్కు మనియెను.
అపుడె దాసి క రాగ్రముల ము
త్యాల దండ జిగేలు మనియెను.

నాయనికి పుత్రోదయమ్ముని
నగరమెల్లను పొంగిపోయెను.
వేడుకలతో విరిసి నాయని
మేడ పూవై తేలిపోయెను.

ముత్యమ్ములతో ముగ్గులు వెట్టిరి
ముకుర తోరణము లెల్లెడ గట్టిరి.
చిత్ర విచిత్ర పటాంచలములతో
సింగారించిరి మణిసౌధమ్మును.

ధరాపాలకులు చమూనాయకులు
అరుదెంచిరి తమ అరదమ్ములపై.
శతాంగ తురంగ వితాన రింఖా
హతిన్ కుతిలపడె ఘంటాధ్వమ్ములు.

శ్రీమంతులు కాన్కలు చదివించిరి.
సామంతులు కట్నములను పంపిరి.
పండిత గణ్యులు కవి మూర్ధన్యులు
పద్యగేయ సుమమాలిక లంపిరి.

కంచిగుబ్బెతలు మధురా గణికలు
కదలిరి మదనుని కడాని బాకులు
అచ్చరలటుల వియచ్చరలట్టుల
కుచ్చెక్కుగగ ఆడిరి పాడిరి.

డప్పుల చప్పుడు డమరుధ్వనులు క
కుప్పుల వీనుల త్రుప్పును డుల్చెను.
పటహ మృదంగ స్ఫుట ప్రణాదా
ర్భటుల్ నభమ్మున పెరిల్లుమనియెను.

నాయని సుతజన్మోత్సవ మిటులిం
ద్ర వైభవమ్మును స్మరింపజేసెను.
రాయలు వేడుకలందున విజయము
చేయగ ఉత్సవశోభలు మించెను.

సకల బంధుమిత్ర సమ
క్షములో నాగమ నాయడు
తన సుతునికి(విశ్వనాథు
డని నామకరణము జేసె.

విశ్వనాథ కృపాజలధి
వీచికయై జన్మించెను
గాన నట్టిపేరు సార్థ
కమ్మని తలలూచి రెల్ల.

సుత జన్మోత్సవ సంరం
భ తిరోహిత నిఖిలాన్య
వ్యాప్తుతియై నాయడు హ
ర్షాంభోధిని పుడిసిలించె.

తన యెడిలో కిలకిలమను
తనయుని గని మల్లికాంబ
గుండియతోపాటు కనులు
గూడ చేపులెత్తుచుండె.

లేకలేక కన్న పమ్మి
రేకుల కన్నులవాడా
దంపతుల మనస్సుల కొక
దాశరథిగ వెలుగొందెను.



ద్వితీయ ఖండం

వటపత్రమున విష్ణు వటుల పచ్చల పైడి
తొల్లెలో విశ్వనాథుండు నిదురంబోవు.

పాలనురుగులు పెదవిమూలల గుఱాళింప
కనులు గిల్పక ఊర్ధ్వగతి దృష్టి సారించు.

తనను జూడంగ వచ్చిన వారిపై ఆణి
మూత్యాలు జల్లు నొక బోసినప్పును దూసి.

తూగాడు తొల్లెలో తొణకాడ డొక్కింత
సంసార చక్రమున సమదర్శి చందమున.

కాలేసేతు లిట్టట్టు కదలించు చిట్టెమ్ము
గట్టిన అధర్మమును నెట్టివేసిన యట్లు.

కేరింత లిడుచు పిడికిళ్ళు వట్టును భవి
ష్యదైవరిలక్ష్మి హస్తగ్రహణ సూచనగ.

తననీడ తానెరుంగని వాని నపహాసిం
చెనొ యనగ దీపమ్ముగని కిలాకిలనప్పు.

భవ మెరుంగని శివప్రభుమూర్తి పసితనపు
చవిగోరి పాపడుగ జన్మించె ననిపించె.

పసిడి కింకిణులు తుంపెనలాడ మోకాళ్ళ
పై నడుచు సుతుడు కన్నడ మురిసిపడు తండ్రి.

ఆత్మజుని ముద్దాడినపుడెల్ల అమృతాభి
షేకమైనటుల భాసించు నాతని మదికి.

నిల్చుండబోయి అటనే తొట్టువడిన కొడు
కును గుండెలదర రొమ్మన కద్దుకొను తల్లి.

దాదు లెందరొయున్న తప్పించుకొని వాకి
టం జేరు - ఔను మూటను నిల్చునా గాలి?

బిరబిరా పర్విడి గుభిల్లునన్ కూలి వెం
టనె యెగిసిపోవు క్రీడాకందుకము లీల.

తన మనస్సునకు నచ్చని బొమ్మ లపరంజి
వైనను సరే వాని నాతల విసిరికొట్టు.

తన మనస్సునకు నచ్చిన మట్టి బొమ్మలను
కనుల కద్దుకొను భూకాంతత్వ మచ్చుపడ.

అంకురము పల్లవితమైనట్లు విశ్వనా
థుడు శైశవస్థితిని గడచి జాల్యము నందె.

తనతోటి కుర్రవారిని చేరదీసి మహా
లదరిపడ సరిక్రొత్త ఆటలాడుచునుండె.

శ్రీకారమును మొదల్ చేసి ఒకయేడు గడు
వక మున్నె తిక్కన్న భారతము వల్లించె.

పాతమ్ములం దాటపాటలందును కుమా
ర ప్రతిభ నేత్రయుగళము వోలె వికసిల్లె.

కర్ర నొక్కటి బట్టి కత్తివలె జళిపించు
కుర్ర నొక్కని బిల్చి గుర్రమని అదలించు.

ఇంక కొందరిని రప్పించి మొగ్గరములను
పన్ని 'కో' యని యార్చి పైబడి చెదరగొట్టు.

హుమ్మంచు మెట్లపై నుండి క్రిందికి దూకు
కోట కొమ్ముల నుండి కుప్పించెనో యనగ.

జనని కాగిట ఆకుచాటు పిందియ వోలె
గడపినట్టి దినాలు కరగిపోయిన వంత.

క్రమముగా పితృ సమక్షమున ఖడ్గాది శ
స్త్ర ప్రయోగ విధా కుశల హస్తుడైపోయె.

అస్త్ర ప్రయోగ సమయమునందు విశ్వనా
థుని లోన రాజస ద్యుతులు పొంపిరివోపు.

కావ్య పఠన రసాత్త కాలమున విశ్వనా
థునిలోన సత్త్వమ్ము ధునులు ధునులై పారు.

ప్రహ్లాద చరితమ్ము పఠియించు నపుడు క
 న్నలలోన అశ్రు కీలలు శాంతముగ మండు.
 భారతములో రాయజారంపు ఘట్టమును
 తరచి పొందును రాజ్యతంత్ర విద్యానిధులు.
 మొలక మీసంపు నిగ్గులనాడె విశ్వనా
 థుడు తండ్రినే మించు కొడుకంచు పేరొందె.
 వత్సము మహర్ష భత్వమ్ము దాల్చిన యట్లు
 అత డుదితయావనుండై విరాజిలుచుండె.

పార్వణ చంద్ర జ్యోత్సానై
 పర్యాయమైన విశ్వ
 నాథ కీర్తి రాయల డెం
 దమ్ములోన సురభిళించె.
 విశ్వనాథు డెప్పుడు క
 న్పించిన రాయల కేవో
 క్రొత్త యూపిరులను చేది
 కొన్నయట్టు లనిపించును.
 తనలో క్రేళ్ళురికెడు కాం
 డను కొన్నాళ్ళుణచి యుంచి
 చివరికి నాగమనాయని
 చేరబిల్చి యెరిగించెను.

సగము నెరసిపోయిన మీ
సములందున తొల్టి ప్రా
యము తళుక్కుమనగ సమ్మ
దాశ్రులు రాల్చెను నాయడు.

నాటి దినము నుండి విశ్వ
నాథుడు రాయల సేనా
పతియై ద్విగుణీకృత శో
భా పరిణత యశుడయ్యెను.

నడిపించెను చమూ తరం
గముల నప్త దిబ్బుఖముల.
చెండాడెను అరివీరుల
శిరస్సులను బంతుల వలె.

తుత్తునియలు చేసెను గిరి
దుర్గ ప్రాకారమ్ముల.
పిండిగొట్టై మారొడ్డిన
వృతనా చతురంగమ్ముల.

చేతిదెబ్బతోడ పగి
ల్చెను మదేళ కుంభమ్ముల.
హుంకారముతో మరల్చె
ఉద్రక్త తురంగమ్ముల.

కట్టుగ్రముగా 'రేగిన
 కారు దున్నపోతులతో
 కలయంబడి మెడల్ విరిచె
 కాళిక మెయి గగుర్పొడువ.

జాగ్రన్నిజ శౌర్యాగ్నికి
 సమిధలుగాజేసి రిపుల ;
 అన్ని దెసల రాయల విజ
 యాంకములను హ త్తించెను.

అజ్యముచేత హుతాశను
 డటుల విశ్వనాథుని వి
 క్రాంతి సాహసమ్ము వలన
 క్రమ పరిణామము నొందెను.

దినదిన వర్ధిష్టువైన
 తనయుని కీర్తిని గని నా
 గమనాయని కొక సహస్ర
 గజముల సత్తువ పెరిగెను.

అరువదేండ్లు తన తలపై
 ఒరిగిపోయినన్ నాయని
 అంతరమున ఆకుపచ్చ
 నొ ఊహలు సందడించె.

తన కొమ్మరుని బహుముఖ ప్ర
తాపమ్ము విశృంఖలమై
విజృంభించు తరుణము న
న్వేషింపగ సాగె నతడు.

అంతటి తన విశ్వనాథు
డెంతకాలమని రాయల
నీడలోన ఒదిగి ఒదిగి
నిల్చునని వితర్కించెను.

మకుటధారి కావలసిన
మన్నీ డొక దశవాయిగ
బ్రతుకుటయా యంచు కుతిల
పాటును జెందెను నాయడు.

ఎన్నడు తన విశ్వనాథు
డేలిక యానోయను ఉ
త్కంఠ యెదను కెల్కుచుండ
గా కాలము నీదుచుండె.

సత్త్వ రజోగుణముల కా
స్థానమైన నాయని మది
క్షణములోన తామస రే
ఖా మలీమస మ్మయ్యెను.

ఇటుల కొన్ని దినాలు గడువగ
ఘటన మొక్కటి జరిగె వింతగ.
పారద్రోలెను చోళభూపతి
పాండ్యభూపతి నక్రమమ్ముగ.

కృష్ణరాయల కంటి చల్వల
నిగురులిడు సామంతు లిర్వురు.
కాని వారల నడుమ పచ్చని
గడ్డివేసిన భగ్గుమనియను.

చోళరాజాక్రాంత నిజరా
జ్యుడు హతాశుడు చంద్రశేఖర
పాండ్యు డంతట కృష్ణరాయల
పంచలో తల దాచుకొనియెను.

కన్ను మిన్నును గనని చోళుని
కండకావర మణచి తన రా
జ్యమ్ము తన కిప్పించుమని రా
యలకు పాండ్యుడు వినతి చేసెను.

పాండ్య భూపతి కోర్కె ధర్మ ని
బద్ధమైనది గాన చోళుని
ఉక్కణంచెదనంచు అభయ
మొసగె దీనాపనుడు రాయడు.

మర్మమెరిగిన మంత్రియకా తి
మ్మరుసుతో మంతనము లాడెను.
కత్తి కెదురుగ వజ్రధారయె
కడు సమర్థమ్మంచు నెంచెను.

భండన క్షేత్రమ్ములన్ తల
పండిపోయినయట్టి నాగమ
నాయని భుజార్గళముపై సం
గ్రామ ఘనభారమ్ము మోపెను.

నాయడా భారమును కుసుమ
ప్రాయముగ నంగీకరించెను.
శిరసు నించుకవంచి రాయల
సెలవు గైకొని నిష్క్రమించెను.

అతనిలో గుడుసుక్కువడు అ
త్యాశ ఒక్కుమ్మడిగ లేచెను.
ఒక్క తొల్కరివాసతో పై
కువికివచ్చు శిలీంధ్ర మట్టుల.

ఇంతకాలము దేనికై మి
ర్రెక్కి చూచెనొ తాను, నేడది
తీరవచ్చెను; వెదుకబోయిన
తీగ కాలికి తగిలినట్లుగ.

రాజ కార్యముతోడ తీరును
నై జకార్యము ; చోళ రాజును
తరిమికొట్టుటతోడ పాండ్యుని
చరిత నైతము చెరిగిపోవును.

తంజపురియును మధుర నగరియు
తనకు క్రీడా నందనములగు.
తన కుమారుడు విశ్వనాథుడు
దక్షిణాపథ సార్వభౌముడు.

ఇట్టి వక్రోహో పరంపర
లిర్లు కొనుచుండంగ నాయడు
పడగలో విషమును కుదించిన
పన్నగస్థితి నాక్రమించెను.

అతని వీడ్కొల్పుటకు తనయుం
డనుసరించెను ; కాని నాయడు
కుబుస మూడని తన మొగమ్మును
కొడుకునకు చూపించ వెరచెను.

మింట నిల్చెడు పర్వతాగ్రము
వంటి నాగమనాయ డిప్పుడు
లోయలో దిగజారె నౌరా !
లోభ మెంతటి చిత్రమైనది.



తృతీయ ఖండం

భువన విజయ భవనాగ్ర
మున రాయలు కవితా గో
ష్ఠిపరుడై యుండగ వ
చ్చెను పాండ్యాగమన వార్త.

తనతో అప్పాజీ మా
త్రమై నిల్చియుండ పాండ్య
నరపతి నభ్యంతర మం
దిరమునందు రప్పించెను.

ఝంఝానిల సముద్ధూత
శరన్నేఘ శకలమువలె
అరుదెంచెడు పాండ్యుని గని
అబ్రపడెను రాజేంద్రుడు.

కుశల ప్రశ్నాదుల కొక
కొంచెమైన తావీయక
రుషా విషాదాత్మక స్వ
రుండై పాండ్యుం డిట్లనె.

సామంతుల పాలి సుర
జ్ఞారుహమై మీరుండగ
మహాప్రభూ ! ఇంత అధ
ర్మమైట్టుల జరిగెనయ్య !

నాగమ నాయండు చోళ
నరపాలుని పారద్రోలి
నా గద్దయపై కూర్చు
న్నాడు నన్ను సీతగ్గరించి.

మీ రంపిన బంటే న
న్నీ రీతి పదభ్రష్టుని
జేసెను ; కంచెయే చేను
మేసిన దిక్కెవ్వరింక.

మిమ్ము నమ్ముకొనియుంటిని.
మీ చూపుల పందిరిలో
గద్దె నిల్చుకొంటి ; నింత
గతి యాయెగదా చివరికి.

ధర్మ పక్షపాతియైన
తమకు నొక్క చెప్పదగిన
దేమున్నది ? మీ నిర్ణయ
మేదైనను తల దాల్తును.”

పాండ్యరాజు దీనాలా
పమ్మల నాకర్ణించిన
క్షణకాలము రాయలు వి
స్మయగ్రస్తుడై యుండెను.

క్రమక్రమముగా నాతని
కంటికొసలు జేగురింప
అపాజిని గాంచి నిగ్ర
హమును ప్రోదిజేసుకొనెను.

ముందుగ తా లేచి పాండ్య
భూపాలుని వెన్ను జరచి
అతనిచేయి తన హస్తము
నందు నిలికొని నిమిరెను.

రాయల హస్తస్పర్శను
రక్షామణిగా గ్రహించి
పాండ్య నృపాలుండు రొమ్ము
పై చేయిడి నిదురవోయె.

ఆ నాటి నిశామధ్యము
నందున విశ్వనాథునికి
తెలిసిపోయె శంపార్కుటి
తిగ నీ వృత్తాంతమంత.

తట తరళాతుండయ్యెను.
పిమ్మట లజ్జావిషాద
పిహిత చేతసుండయ్యెను.

ఇన్నినాళ్ళు తా జూచిన
కన్నతండ్రియేనా యీ
దుర్గుణ జంబాలమ్మన
దూరెనని వితర్కించెను.

“అరువదేండ్ల మచ్చలేని
చరితముగల ధీరు డిట్టి
కసుమాలపు పనికెట్టుల
కచ్చె గట్టెనో తెలియదు.

కోరిక లుడిగిన వయస్సు
లో రాజ్యమొందుకొ నా
ఊహకంద ; దై నను వ్యా
మోహమునకు వయసేమిటి ?

తనకు రాజ్యలోభమున్న
దను సంగతి యింతవరకు
నాకు తెలియనీయ ; డిదం
తయు తనకో నా కొరకో.

ఒకనినొరు గొట్టి గడిం
చుక తెచ్చిన తుచ్చరాజ్య
మునకే ననుభోక్త సంచు
అనుకొనుటే సిగ్గుచేటు.

ఇప్పుడు తెలిసె ; జైత్రయాత్ర
కేగునపుడు నాన్నగారి
మొగములోన చుసకవన్నె
పొగలెందుకు ముసిరినవో.

నాన్నగారిలో తమో గు
ణమ్ము పడగ విప్పుచుండ
గోవువంటి అమ్మ కాదు
కూడదనక యెటులుండెను ?

ఉండియుండి నాన్న యెట్టి
ఉక్కివమును తలపెట్టెను.
కత్తెరయని తెలిసికూడ
కుత్తుక ముందుకు నెట్టెను.

ఏలిక యానతిని ఢిక్క
రించుట ఉంతవ్యమ్మా ?
తిన్నయింటి వాసమ్ముల
నెన్నిన యంతటి ద్రోహము.”

యెల్ల ముండలపై పరున్న
యట్లుగడపె విష్వనాథు ;
డధర్మ భీతాంఛరుండు.

మరుసటిదినమున జంఘా
లురను పిలిచి రాయలు 'నా
గమనాయని నెంటనె ర'
మ్మని ఉత్తరువులు పంపెను.

రాజాజ్ఞను విని నాయడు
రవ్వంత చలించె గాని
మరు నిముసమునందె అహం
భావము తీండించిపోయె.

తనలోపల బుస్సున లే
చిన దురాశ మరుగుపరచి
సమాచారమంపె వచన
చాతుర్యము తులకించగ.

వార్తావహు లందించిన
ప్రత్యుత్తర పత్రమ్మును
చదువుకొనెను రాయలు తన
మదిలో నెమ్మదిగనిట్లు.

కర్ణాటాధిశ్వరులకు
కై మోడ్పులతో నాగమ
నాయం డొనరించెడు వి
జ్ఞాపన మిది యేమనగా -

అయ్యా ! దయతో దేవర
యంపిన వృత్తాంతమందె.
దారుణమది ప్రళయ ! నాకు
తలదీసిన యట్టులయ్యె.

చిన్న నాటి బంటునైన
నన్ను సురాళించుటేమి ?
మొనమొన్నటి పాండ్యనిపై
మురిపెము గురిపించుటేమి ?

తమ యానతి మేరకు చో
ళుని బింకమ్మణచి వాని
తరిమికొట్టినాడ మధుర
సరిహద్దులు దాటువరకు.

చెల్లాచెదరౌ పాండ్య
శ్రీకి సిగను ముడిచినాడ.
మంటలెగయు దేశమ్మున
మల్లెలు పండించినాడ.

నెటుల రాజ్యమర్పింతును
చేనుగాచి సక్కలపాల్
జేయు పెరివాడెవ్వుడు ?

ఏ పాండ్యునిపై నొ కురి
పించెడు వాత్సల్యస్మృతి^{కి}
ఒకసగమీ బంటుపై న
ఒలికించిన దోషమేమి ?

తమ సేవనలో బ్రతుకులు
ధారవోసినట్టి మేము
ఈమాత్రము ఫలమ్మనుభ
వించుటకై నను తగమా ?

అంతదాకయెందుకు రా
జ్యమ్ము వీరభోజ్యమ్ముని
తమకు తెలియనట్టి రాజ
ధర్మమ్మా.

ఉప్పెనవలె పొంగెడు కో
పోద్రేకముతో రాయలు
ముగియక ముందే ఉత్తర
మును బ్రరున చించివైచె.

నాయిస పరుషాక్తులతో
 రాయల ధీరస్వాంతము
 అంకుశమును చూపెట్టిన
 ఐరావత మట్టులయ్యె.

కటము లదర , కుటిల భూ
 కుటులుచెదర ; ముహూర్ముహూ
 స్ఫుటితోగ్రశ్వసనుండై
 పటు హుంకారము చేసెను.

హుంకారము కన్నను అ
 త్యుద్ధతమ్ములౌ ఊహలు
 రాయల మదిమెరసెను గ
 ర్జలమించిన మెరుపులట్లు.

ఎదో వజ్రసంకల్పము
 పదునువారగా నాతడు
 శమియించె ; ఉదాత్తుల కో
 పము దణంబికమే కద !

కొలుపుదీర్చెను కృష్ణరాయ
 కోణిపాలుడు ; నాడు నాయని
 జాతక మ్మెట్టు మూరునోయని
 సభ్యులెల్లరు చేచియుండిరి.

మంతులును క్రిక్కిరిసి యుండిరి.
 వానిలో విశిఖరమటు క
 న్పడె నిరీహుడు విశ్వనాథుడు.

కొలుపులో కలకలము మూగెను.
 నిలిచెనంతట కృష్ణరాయలు.
 వెంటనే ఆస్థానమంతయు
 వింజమాకిడి నట్టులయ్యెను.

కొలుపుకూటము కలయజూచి ర
 గుల్కొనెడు కసినార్చికొంచును
 ప్రావృడంభోద స్వరమ్మున
 పలికెనిటు కృష్ణక్షితీంద్రుడు.

“అందరెరిగినదే కదా నా
 యండు చూపిన వక్రభోరణి.
 కాదు నిన్నటినాయ ; డతనికి
 నేడు కన్నులు సెత్తికెక్కెను.

వృద్ధుడని మన్నించి పీఠము
 వెట్టినందుకు మమ్మెకాదను
 దాక వచ్చెను ; ఎంతలోపల
 ఏకుమేకై పోయె నౌరా !

మోహమెదో క్రమ్మి రాజ
ద్రోహమునకై కాలుద్రవ్విన
వాడు మనకాప్తుండె యైనను
వధ్యుడే - ఇది ధర్మమార్గము.

నాయడింతకు ప్రభుద్రోహ మొ
నరై ; ఆతని రెండురెక్కలు
గట్టి తీసుకవచ్చి యిట నిల
బెట్టు బెట్టి యెపండో తెల్పుడు.'

నిమిషకాలము కొలుపులో వి
న్పించె గుజగుజ ; లంతలోనే
క్రమ్ముకొనియెను సాంద్రవైశ్య
బియ్యమ్ము గాటపు మంచుతెరవలె.

సఖాస్తారుల చూపులే సస
సన్నగా మూల్గినవి; వారల
యెడద లంచున దడదడల సం
దడలు సుడివడి పోవుచుండెను.

పెద్దపులి మీసముల నెవ్వడు
పెరికి వేయగ సాహసించును.
అగ్ని పర్వత శృంగమున నడ
యాడగా నెవ్వడు లెగించును.

ఎరిసి యురిమెను కృష్ణరానాలు
నిజనారణ్యమ్మలో రీం
తీరవము గజ్జించి సట్టుల.

ఇంతలో తరుణస్వరము వి
నిపించె 'నున్నానో స్రగూ!' యని;
గంట గొట్టిన యట్టుల సఖా
గారమందది ప్రతినదించెను.

సభ్యలోకమైల్ల అచ్చుతి
చలితమై ఆ వైపె చూచెను.
కృష్ణరాయ దృగంశు మాలలు
కృష్యమాణము లయ్యె నాదెను.

కొలువులో అప్పుడప్పుడె ఘుసిరిన
కలకలములో 'విశ్వనాథుడు
విశ్వనాథుం' డనెడు శబ్దము
విన్నడియె నవ్యక్తరుతిలో.

కన్ను బొమ్మలు కించిన -ర్థవము
గా చలించగ 'విశ్వనాథా!
నీ స్వరమైనా' యనుచు ప్ర
శ్నించె కృష్ణ ధరాధినాథుడు.

అసనోత్థితుడై అచంచల
మైన కంఠస్వరముతో 'ఛా
నాను నేనే యంటి' ననె; కొలు
వంత తనుషలు చెవులుగా వినె.

విశ్వనాథుని ఉత్తరమునకు
విస్మితుండై రాయడిట్లనె
“కన్నతండ్రి నెదిర్చుటకునై
కచ్చె గట్టితివా కుమారా !

విశ్వనాథా ! నీ మగంటిమి
విదితమీ పరిషత్తు; కై నను
పరుల చెండుట వేరు తండ్రిని
పట్టెచ్చుట వేరు సుమ్మా !

మునులు సైతము రాగబంధ
మ్ములను త్రొంచగ లేరు; నీవో
పడుచు ప్రాంచుపు మిసిమిసల్ గల
వాడ - విది నీ కెట్లు సాధ్యము ?

తండ్రి కొడుకులు గలిసి మామై
దండయాత్రను జేతురని శం
కించుచున్నా నంచు నెంచకు.
ఎరుగుచును నీ యెడదలోతును.

ఇంత సాహస కార్యమున్నది
చరితలో క్వాచిత్రమే; నీ
చర్య జగతికి క్రొత్త పాఠము.”

కృష్ణరాయల వాక్కులకు నొ
క్కింతయైనను చలనమందన
నిలిచియుండెను నిస్తరంగిత
నీరధింబలె విశ్వనాథుడు.

సెలవులందున మొలక నప్పులు
చిందులాడగ; కన్నులందున
భక్తి భావము చెమ్మగిల్లగ
బదులు పల్కదొడంగె నాతడు.

“ప్రభువులకు ప్రత్యుత్తరమ్మిడు
పాటి మేటిని గాను — ఐనను
మనసులోపలి మాట వెలి బు
చ్చనిదె శాంతిని పొంద జాలను.

ఇందరుండగ నేనె నడుము వి
గించుటేలని యందురా ? ఇది
స్వామికార్యము; ఎవరొయొక్కరు
సాహసించక తప్పదు గదా.

కన్నతండ్రి యటన్న నెవ్వడు
 కరగిపోవడు ? కాని స్వామి !
 ధర్మదండము బూనినప్పుడు
 తండ్రి యెవ్వడు ? తనయు డెవ్వడు ?

నాన్నపన్నిన ద్రోహచింతన
 నాకు తెలిసిన నాటగోలెను
 గుండెపై కూర్చుండె నొక పెను
 గొండ; నేడది తేలికయ్యెను.

ఫలాసక్తిని వీడి ఋజు క
 ర్మలను జేయుట శిష్టమార్గము
 వెలిగిపోవుటలోనె బ్రతుకును
 వెచ్చపెట్టిన దీపమట్టుల.

స్తుతులకో సమ్మతులకో యీ
 ప్రతిన బూనగలేదు ; ధర్మ
 తుతిని జూడగలేక ధ్వజమె
 త్తితిని నను దీవించుము ప్రభూ !”

విశ్వనాథుని ధర్మదీక్షా
 శాశ్వత సుధోక్తులకు కృష్ణ ధ
 రాతలేంద్రునితోడ నిఖిల స
 భాతలము పులకించిపోయెను.

చున్న పాండుని గుండెలోతుల
నశ్రునీరము లూరిపొంగుచు
అక్షిగోళములందు నిండెను.

కంఠమున గద్గదిక కించి
త్కముగ దోపగ కృష్ణరాయలు
విశ్వనాథుని శిరసుపై కురి
పించె దీవన ఫూలజల్లులు.

కొలుపు చాలించెను ప్రభుండు ని
గూఢవేదన తీపులెత్తగ.
వెడలిపోయిరి సభాస్థారులు
ఎడందలు బరువెక్కిపోవగ.

ఒక్కమారు కవోష్ణముగ ని
ట్టూర్చి జవనాశ్వమ్మునెక్కి హు
టాహుటిగ పయనించె పురఘం
టాపథమ్ముల విశ్వనాథుడు.



చతుర్థ ఖండం

విశ్వనాథుని కోష్ఠనిశ్వాసములు సహ
స్ర గుణీకృతములైన పగిది గ్రీష్మమువచ్చె.

అతని చతురంగ సైన్యముల ప్రస్థాన ధూ
ళులు నభశ్చలిత ఝంఝలకు సైదోడయ్యె.

సుడిగాడుపుల కెగిరిపడు దవానల దగ్ధ
శేషపత్రము అతని చిత్తవృత్తిని చాటె.

అతని సుతిమెత్తఁజిహ్వాలు మండుఁజెండలకు
మొనలువాడిన మల్లెమొగ్గలను తలపించె.

కానలందున కొండకోనలందున నీటి
తడియారినటు నోటితడియారె నాతనికి.

ఒక్కొక్కమారతని ఊహములు మధ్యాహ్న
మార్తాండ కిరణసంపదల కేరడమాడె.

ఒక్కొక్కమారతని ఊహములు చల్వలను
పుకిలించు చలివేంద్రలకు అప్పులిప్పించె.

ధంబముని కాత్మయతిసు జరుగు రారాప
 డికి అతని లేతగుండియ రణక్షితియయ్యె.
 తుదకు ధర్మైకచిత్తుండై కటికిరాత్రు
 లను మండిపడుపగళ్ళను చీల్చుకొనిసాగె.
 కొన్నినాళ్ళకు చేరుకొనె మధుర ; నగరి బై
 ట శతాధికమ్ముగ గుడారములు వేయించె.
 తనతండ్రిపైకి కత్తినిదూసి విశ్వనా
 థుడువచ్చెనని నగర ముడికిపోయినదంత.

ఆనాడె నిజాగమన స
 మాచారము ; తత్కారణ
 మంతయు వ్రాయించి తండ్రి
 కంపెను విశ్వనాథుండు.

అమాంతముగ పిడుగువడ్డ
 యట్టులడలి ఆక్రోశిం
 చెను నాయడు ; ఏకసుతాం
 కిత జీవన సర్వస్వుడు.

జివ్వన ప్రాణమ్ములు కుం
 చించుకొనగ మల్లికాంబ
 కదలిపోయె రివ్వను చలి
 గాలికి తలిరాకువోలె.

కలయో నిజమో తెలియని
బలితమ్మగు కలతలోన
నాయడు వెర్రెత్తినట్టు
లైయనె నిజపత్నితోడ.

“ఎంతటి విపరీతమ్మిది
ఎక్కడై న ఎప్పుడై న
కనిపెంచినవారిపైన
కత్తిగట్టెనా సుతుండు ?

కనులనిల్చికోని యీ కు
ర్రని పోషించితిమిగదే !
మొన్నటి కీనాటికి క్కొ
మ్ములు మొత్తెగదా వీనికి.

ఎన్నటివాడే సరిగా
ఇరువదేండ్లు నిండలేదు.
ఇంతలోనె తానొక్క ని
యంతనని చలంచెనేమొ ?

మననీడను పెరిగి తుదకు
మనపైనే కాలుదువ్వె
బుద్ధితీరద్రావి క్క
పొదుగును గ్రుద్దినయట్టుల.

ఎన్నియాతనలను పొంది
కన్నామే యీ కుర్రని.
అన్నిమరచినాడా రా
యల మెప్పుల పలకొడిచి.

జోన్యలు కుర్రని పండ్లము
జూచి రాజయోగములన్ని
దన్న పల్కులన్ని కల్ల
తై పోవుటయేనా యిద ?

ఇంతజేసి యెవనికోస
మే ? కన్నకుమారుండే
పగవాడై పోయిన యీ
బ్రతుకు చట్టుబండలకా ?

బదులు పల్కువేమే ? ఈ
యెద కోత భరించలేను.
ఇట్టిదుర్గతిని గనుముం
దే చచ్చిన జాగుండును.”

గొంతులోన డగ్గుత్తిక
దొంతరలెత్తగ ఇంకను
పలుకలేక నాయడు జా
ప్పములను టపటప రాల్చెను.

మల్లికాంబ తనయెదలో
మల్లడిగొను దుఃఖమణచి
పట్టలేక విభునిపై న
బడి భోరున విలపించెను.

ఇరువురిటుల ఉమ్మగిల్లు
ఎడదలతో ; ఉరిసిపోవు
కన్నులతో ; కొంతసేపు
కాలమ్మును కరగించిరి.

విశ్వనాథు డచటికి పం
పిన రాయసకాడు మంద
మందస్వరమున వారిని
మందలించి ఊరార్చెను.

ఇంక గడియసేపయ్యెను.
ఏమియు పల్కుడునాయుడు.
'అయ్యా ! ప్రత్యుత్తరమే'
మని రాయసకా డడిగెను.

అశ్రుజలధిలోన మునగ
లాడెడు నాయుడు హఠాత్తు
గా తేర్కొని రెప్పలార్చి
కలయజూచె నల్లవె పుల.

తన సమక్షమందలి నీనూ
ధాన నినిషాగ్రమాన
సుండగు రాంచన కానిని
జూచి భగ్గుమని ముండెను.

ఇంతసేపు తనలో మొల
కెత్తిన ఆర్ద్రత యింకెను.
పడగెత్తెను మమకారము
బదులుగా అహంకారము.

సర్వశక్తు లొక్కమారు
సమీకృతములై లేచెను.
నిద్రాణ భుజాదర్పము
నిలిచి యొడల్ విదలించెను.

ఆవేశాంధుండై తుద
కంపెను ప్రత్యుత్తరము
'ప్రాణము పోయినగాని
పాండ్యరాజ్య మివ్వ'నంచు.

విశ్వనాథు డీ వార్తను
విన్నంతనె మూకికృత
చేతస్కుండై క్షుచితా
క్షిద్వయుడై నిల్చిపోయె.

‘క్షణములోన తెప్పరిల్లి
స్వాంతము వివశమైపో
గా ; గిర్రున నేలదిరుగ
గా ; దిక్కులు చూడసాగె.

‘సామముతో ప్రభుకార్యము
సాధించక పోవుదునా
యని యెంచితి ; చివరి కింత
లాయెగదా’ యని వగచెను.

“పేరుకు పై న్యమ్ములు నడి
పించుక వచ్చితిని; నాన్న
యింతకు తెగియించు నంచు
నే నెన్నడు దలచనైతి.

పూసగ్రుచ్చినటు సర్వము
వ్రాసి పంపితిని నాన్నకు.
సత్త్వమూర్తి కెట్టి తామ
సమ్ము దాపురించెనయో !

కాసంతటి ఔదార్యము
కనబరచిన బాగుండును.
గోటితోడ పోవుపనికి
గొడ్డలి కావలసి వచ్చె.

దాయతోనే యుద్ధము
సేయగ జంకెను కిరీటి.
కన్నతండ్రిపై నే నెటు
కత్తిని జరిపించనిలనా.

తండ్రియంచు వెనుచీనిన
ధర్మభ్రష్టుడ నెందును.
ధర్మచ్యుతికన్న నేరె
దారుణ పాపమ్మేటి ?

పితరుని పై నే కత్తిని
పెరికిన విద్రోహియంచు
లోకము దూషింపనిమ్ము
నాకీ గరళము తప్పదు.

ఇటుల వగచి వగచి గుండె
దిటవు పరచుకొని తండ్రికి
'దయతో యుద్ధమునకు సి
ద్ధము' కమ్మని కబురంపెను.

యుద్ధవార్త తన చెవులం
దురిమి పోవగా నాయడు
మొదలు నరుకబడ్డ వృక్ష
ము విధమ్మున కూలిపోయె.

మల్లికాంబ కురిసిన క
న్నీళ్ళతో ముసలి నాయని
తనువులోన ఎప్పటి చై
తన్యము రేకులు విప్పెను.

తనయునివై నము చేతోం
తరమున ఘూర్ణిల్లిపోవ
లతడు తోకద్రొక్కిన త్రా
చై పూతార్ము జేసెను.

“జేనెడు కుర్రడు యుద్ధము
సేయగ తలపడెనా ?
తాటాకుల చప్పుళ్ళకు
దడిసెద ననుకొనెనా ?

నా పంజాదెబ్బల కెదు
రై పోరంగలడా?
నా కత్తుల తళత్తళల
కాక కోర్వగలడా?

గుహలోపలి సింగమ్మును
కుదిలించిన వాడు
ప్రాణమ్ములతో నెట్టుల
బయటికి పోగలడు”?

ఈగతి తొద్రోవలము
తో గర్జించెడు నా గుని
కరాళాకృతిని నని గజ
గజ లాడెను మల్లీశంకర.

వెక్కివెక్కి యెమ్మచు నని
విభుని పాదములపై బడి
తునానునకలైను స్వరము
తో నిట్టుల ప్రార్థించెను.

“ఏమి మాటలిసి స్వామీ!
ఇంతటి పంతము ఏగునా?
మీరుగూడ కుర్రవాని
తీరుగ భీష్మించెదరా?

అర్భకుండు తెలిసి తెలి
యక దట్టి బిగించినంత
తల పండిన మీరలు సై
తము సైయని చూకెదరా?

మనకు కంటిపాప వంటి
తనయుని తెగటార్చి మీరు
గడియించెడి దేమున్నది?
కటిక చీకటులే తప్ప.

ఎవనికోసమై మీరీ
సవనము తలపెట్టితిరో
వాడే వలదన్నపు డీ
పాడు రాజ్యమెందుకయ్య ?

వాడా అజ్ఞాని కాడు.
పైగా రణపండితుండు.
వానికి లేనట్టి చిష్ట
వయసుడిగిన మనకెందుకు?

ఆవేశాలకు లోనై
ఆత్మజు గోఱోయెదమా ?
వేయి చేతులను మ్రొక్కెద
విడిచిపెట్టుడి రాజ్యము.”

మల్లి కాంబ డిరడింపు
నూటలలో కొన్నికొన్ని
యీశులుగా దోచ హుంక
రించెను నాగమనాయడు.

ఆమె మాటలను కాదను
నట్టి హేతుబలము లేక
‘నోరు మూసికొ’ మ్రొంచు వి
కారముగా గద్దించెను.

తనలోపలి ద్వింద్వి యుచ్చ
మును దమించుశక్తి లేక
వాకిట తిరుగాడెను సే
వకు లబ్బురపడి చూడగ.

మమత పొంగినపు డాతని
మనసు వెన్నయైపోవును.
అహంత నిట్రించి నప్పు
డదియె రాయయిపోవును.

కరగె వెన్నపూస; రాయు
గట్టివడెను—నాయుని క
న్నలలో చతురంగ బల
ముల సందడి దందడించె.



పంచమ ఖండం

గుండెపై కుంపటి రగుల్కొనగ పరుగెత్తి
పశ్చిమాంభోధి గర్భమున సూర్యుడుదూకె.
తన ప్రతాపమ్ము వార్ధక్యదోషోపహత
మైపోయె బ్రతుకెందుకని ముఖము దప్పించె.
చిరుబుర్రను అల్పచిత్తుల ముఖస్థితికి
ప్రతి బింబమటు లెర్రవడెను పడమటిదిక్కు.
ఒకభ్రష్టచేతసుని వికృతోహలకు శాహ్య
రూపమోయన్నట్లు వ్యాపించెను తమస్సు.
మహిషాసురుండు జంశాల మందున మున్గ
లిడి లేచినటు కన్నడెను పెంజీకట్టు.
అట్టి యిరులెగ్రబాకునట్టి నడురేయి నా
యండు నిద్రాపగతుడై చిరుముత్రాడె.
బలవంతముగ నేత్రములు మూసికొనె; మువ్వ
స్సొక గుడ్లగూబపోలిక యెగిసి కూవెట్టె.
మెలమెల్లగా నేత్రములు విప్పె; మేడముం
దటి వేపచెట్టు భూతమ్మటు జడల్ దులిపె.

రప్పుమనిగాడుపు తెరల్ వీచినపుడు న
 క్కల వికారంపు టూకలు చెప్పలతో దుంఠె.
 కనులు కర్ణములేకా ; దతని పంచేంద్రి
 యములన్ని వికటాట్టహాస చండములయ్యె.
 అంతిపురిలో మల్లికాంబ ప్రేగులు చుట్ట
 లుగ జుట్టుకొని యెగాదిగ చలింపగసాగె.
 ఎడదకోతలకు సుడివడి పోయి మాటి నూ
 టికి నామె 'అయ్యో తండ్రీ' యంచు రోదించె.
 కాలిపోయెడు దివ్విటీలు రాల్చెడు చనురు
 బొట్లామె కన్నీటిబొట్లలో బింబించె.
 రేయెల్ల అట్టుడికిపోయిన యెడందలో
 తెలవారువేళ చల్వలనూదె నొక ఆళ.
 అచట స్కంధావారమందు భగ్గున మండు
 గుండెమంటల నార్పికొనె విశ్వనాథుండు.
 ఘూర్ణిల్లిపోవు హృదయార్ణవములో నెటులొ
 దాటింపనెంచె నిజధర్మ దీక్షా నౌక.

ఇటులమువ్వురి చిగురుమనసుల
 నెరియజేసిన రేయి విరిగెను.
 కూమద్రోసెను తామసిక శ
 క్తులను తేజస్వత్వ బింబము.

రేపుయుద్ధము; అభిచలదూ
ర్మికలవలె సేనలు కనంబడె.
సర్వసేనా పర్యవేక్షణ
సల్పచుండెను విశ్వనాథుడు:

ఇంతలో వార్తాపహుం డం
దించె నొక పత్రము; దానిని
చదువుకొని ఆలోచనా సం
ఘన్నడయ్యెను ఖన్నడయ్యెను.

“అమ్మ తన కజ్జలితబాష్పము
లద్దివాసెను కమ్మ రమ్మని;
పోదునా వలదా” యనుచు తల
పోయసాగెను విశ్వనాథుడు.

“అమ్మకంట బడంగనే వ
జ్రమ్మవంటి మదీయ సంక
ల్పమ్మ నీరైపోవునో” యని
ఉమ్మలించ దొడంగె నాతడు.

“కన్నతల్లియె చూడగోరిన
కాదనుచు నేనెట్లు పల్కుదు”
నంచు వందురి తుదకు వచ్చెద
నంచు పంపెను వర్తమానము.

సౌధమునకేగెను నిజానుగ
మద్భటద్వయ మాత్రుడై సిం
హప్రతాపుడు విశ్వనాథుడు.

తవరితగమనుచొచ్చు కి యాంబ
తరములన్ తరిముంచె; సంతట
నంతిపురిలో శిశిక్ దేవళ
యటుల నిల్చిన తల్లికన్పడె.

రెండురెక్కలుసాచి 'నాతం
ద్రీ'యనుచు ఎలుగెత్తి పిల్చుచు
ఒక్కపెట్టునవ్రాని కొడుకును
రెక్కలందున మలచుకొనియెను.

తల్లికొగిట జన్మజన్మాం
తర పరిమళముల్ గుఱాళిం
చినవిధమ్మున తోచి అమృత
స్థితిని పొందెను విశ్వనాథుడు.

అతనివక్షము తల్లికురిసిన
అశ్రువులతో తడిసిపోయెను
గాని సుంతయు మెత్తబడదు; వి
కారమెరుగరు ధీరచిత్తులు.

అతని నయనాంచలములందున
ఆగిపోయిన బాష్పకణముల
లోన రవ్వల దిద్దితీ వె
ల్లులు తళత్తళలాడిపోయెను.

అతని తడికన్నులను తన ప
య్యంట నద్దుచు 'విశ్వనాథా'
యనుచు మాటలురాక 'విశ్వా'
యనుచు పైబడె మల్లికాంబిక.

తల్లియెదలో మల్లడించిన
తల్లడింపు నెరింగి ఆవిడ
అశ్రుధారల తుడిచి యిటులో
దార్చసాగెను విశ్వనాథుడు.

ఎడద చుమ్మలుజుట్టగా దుః
ఖించకమ్మా కొడుకునై మీ
కిట్టి రాయిడి వెట్టినందుల
కెంతయో లజ్జింతునమ్మా !

మనిషిగానే యేల జన్మ
మ్మందితిని? ఏ పుట్టగానో
చెట్టుగానో పుట్టియుండిన
చిక్కు లుండకపోవునమ్మా !

పుట్టతినిబా! ఏల నానీ
 బట్ట గట్టించితిని? మైగా
 చదువ జేసితి రెండు కిగిహా
 సమ్ములను శాస్త్రాదికములను.
 మీరు నాలో చిన్ననాడే
 నూరిపోసిన అచ్చమో ను
 స్కారమే ఈనాడు మిమ్మే
 సమరమున కీడ్చినది చల్లి!

ఇటువలె వాపోపుచుండ
 తటాలునన్ నాగమ నా
 యందు బయటినుండి నల్లె
 మటుల దూసికొనివచ్చెను.
 తనయునిగని దండతాడి
 తఘజంగమువోలె రెచ్చి
 ఒరలోపలి కరవాలము
 పెరికి ముందునకు నడచెను.
 తండ్రి వాలకమునకు చి
 త్రంపడి విశ్వనాథుండు
 చెక్కున తనఖడ్గము దూ
 సెను లీలాక్రోధుండై.

రెండు సింగముల పోలిక
రెండు భుజంగములవోలె
రేగిన అత్మీయుల గని
ఊగిపోయె మల్లికాంబ.

తన కండ్లను తిమిరము కొరి
కిన యట్టుల బాధచెంది
'విశ్వా' యని పెద్దకేక
వెట్టి కూలిపోయె నామె.

తల్లి కేకతో గుండియ
తల్లడిల్లి కత్తి విసిరి
వైచి రొమ్ముసాచి నిలం
బడెను విశ్వనాథు డపుడు.

రౌద్రముతో ఆపాద శి
రస్కముగా నాయడు కం
పించిపోదొడంగెను జళి
పించిన కరవాలమట్లు.

ముచ్చెమటలు వోసె ; నతని
మోమున కళమాసె , కనులు
చింతనిప్పులను కురిసెను.
చేయి కొడుకుపై కురికెను.

అంతలు సర్వాత దప
మట్టుల విశ్వనాథుండు
దరహాసముతో నిల్చెను
స్థిరహాసముతో నిల్చెను.

నాగమనాయుండు కంప
న ప్రచండుడైపోయెను.
అతని అడులందు ముసిరె
నంధకార జటాచ్ఛటలు.

మనసు వణకె కనులు వణకె
తనువు సమస్తమ్ము వణకె.
వణకెను కుడిచేయి; జారె
పడిపోయెను విచ్చుకత్తి.

హుమ్మని వెన్కకు దిరిగి మ
హోగ్రముగా బుసకొట్టుచు
'ఓరి పితృద్రోహి' యని
ఉరిమెను తన కసి దీరగ.

తండ్రి విసిరినట్టి వాక్కు
తనకు బల్లెమైనాటగ
'ఎట్టెట్టూ' యంచు హుంక
రించెను విశ్వనాథుండు.

“తండ్రిమైన ధ్వజమెత్తు కృ
తఘ్నా! నిన్నిప్పుడు తెగ
టార్చిన దిక్కెవ్వరురా”
యని గద్దించెను నాయడు.

ఈషద్యక్రముగా వచి
యించె విశ్వనాథుడపుడు.
‘అయ్యా! నా కన్నతండ్రి
అంతటి భీరువుకా’డని.

కదనుద్రొక్కు అహంకార
కంఠాణమునకు కల్గెము
వేసి గుంజినట్లొకింత
వెన్నకు మొగ్గెను నాయడు.

ఆయువు పట్లన్ని కదలి
నట్లె; కీళ్ళూడిపోయి
నట్లె; వెనుబాధతోడ
పెట్టిపోయె నతనిగుండె.

దుఃఖరోషములు ముందుకు
త్రోసుకొని విజృంభించగ
పలుకసాగె నాతడు సం
చలితాధరుడై యిట్టుల.

గుండెరా! జగత్తులోన
పితృపాదుని పైకి కత్తి
పెరికిన దుష్టులు గలరా?

కలకాలము నీ రాయల
కాళ్ళొత్తుచు బ్రతికెదవా?
ఒకరిని శాసించెడి జా
తకము తుడిచివేసెదవా?

ఒక పాండ్యుని మకరాశ్రువు
లకు నీ రాయలు నీవును
నీళ్ల తాకిడులకు ఇసుక
గూళ్లవోలె కరగితిరా?

ఔను, దుర్బలుని దొరతన
మే నీ రాయల కిష్టము.
గడిదేరిన వీరుని యే
ల్బడి రుచించు నెట్లతనికి?

ఇంతకు నేనెవరికోస
మీ బరువును మోసెదరా?
ఫలోన్ముఖమ్మగు నా స్వ
ప్నమును కూల్చివేసెదవా?

నిను దక్షిణదేశాధీ
శునిగా నొనరించుటకై
నే పన్నిన పూహమ్మును
నెత్తుట ముంచెత్తెదవా?”

ఇటులసాగె నాయని ఉ
త్కట రుషాకషాయిత ని
ర్వేదలహరి; దాని నోర్చి
విశ్వనాథు డిట్లనియెను.

“మీ మమతను త్రోసిపుచ్చ
గా మనసొప్పదు గానీ
అది ధర్మమునకు సంకెల
యైపోయిన సైచులుట్లు ?

మీ రొకరికి బంటై యు
న్నారు గదా ! వారి అజ్ఞ
లేక గడ్డిపుల్లయైన
చేకొనుట మహాద్రోహము.

ఏలికనే ధిక్కరించి
యితరుని రాజ్యమును దురా
క్రమణ చేసినార; లింత
కన్న ద్రోహమేది నాన్న ?

కన్నుల ముందర అధర్మ
కాండ జరుగుచున్నప్పుడు
మిన్నకుండు నట్టివాని
కన్న పాపి యెవడుండును ?

నాకు రాజ్యమెందుకు తం
డ్రీ ! కరుణాళువు రాయల
ఛాయలోనె నాకు స్వర్గ
సామ్రాజ్య సుఖమ్ము కలదు.

అక్రమముగ గడియించిన
అమృతమైనను హేయము.
స్వధర్మ నిర్వహణములో
నిధనమైనను శ్రేయము.

మీరు మాటిమాటికి నా
మేలుకోసమని యందురు
ఇదిసైతము స్వార్థమె; నే
నెవడను మీ వాడగదా.

ధర్మస్థాపనకు కన్న
తండ్రీ కెదురు దాకినందు
కెట్టి పాపమైన నన్ను
జుట్టినీ అనుభవించెద.

ఒక్కమాట మరల మరల
నొక్కిచెప్ప సాహసింతు
స్వామిద్రోహము చేసిన
జనకుడైన శితార్హుడు.”

శాంత గభీరమ్మగు ఈ
సమాధాన పరంపరకు
నాగమనాయం డుద్వి
గ్న మనస్కుండై పోయెను.

అతని చురుకు చూపులు శూ
న్యమున నిప్పు ముట్టించెను.
అతని ఊహములు కత్తుల
యంచులకు పదునువెట్టెను.

విశ్వనాథుడొక సుదీర్ఘ
నిశ్వాసము విడిచి ఝటితి
గా ‘సెల’ వని కన్నతండ్రి
కాళ్ళపైన ప్రణమిల్లెను.

తాను నిల్చియున్న నేల
దస్సున క్రుంగినయట్లని
పించగ నిలువెల్ల జలద
రించెను నాగమనాయడు.

తండ్రి పాదములను పీడి
తన కాళ్లకు మ్రొక్కెడు కొడు
కును కౌగిటనద్ది భోరు
మని యేడ్చెను మల్లికాంబ.

గుండె రాయిజేసుకొని ఒ
కుమ్మడిగా తల్లి రెక్క
తెటులొ విదల్చుకొని నిష్క్ర
మించెను విశ్వనాథుండు.

నగరమెల్ల గుర్రువెట్టి
నది; శిఖరమ్మున 'పహారా'
దిరుగు భటుల హెచ్చరికలు
దిగంతముల జీల్చుచుండె.

వినువీధిని జారులు దీ
రిన నక్షత్రములు సైని
కులు పట్టిన దివ్విటీల
వలె కణకణ మండుచుండె.

తలలూపెడు వృక్షాగ్ర
మ్ములు సంగర రంగమ్మున
పరుగెత్తెడు అరదమ్ముల
పతాకమ్ములటు కన్నడె.

పౌరుష విస్ఫూర్తికి సం
బలిపాడిన యట్టివేళ
సాగె విశ్వనాథుడు చం
చత్ పాశుపతాస్త్రమట్లు.



షష్ఠః షం డం

ప్రళయకాలాంభోధి చలమార్మికలయట్లు
విశ్వనాథుని చమూవిసరమ్ము గీపెట్టె.

పటహాకాహళశంఖ చటులస్ఫుటార్భటి
పటలితో దెసలన్ని బధిరీకృతములయ్యె.

కరిబృంహితములు తుక్ఖారహేషలు మహా
చ్చస్తాయి కెగిసి నిశ్శబ్దతకు దిగజారె.

పొగమంచువలె రుంద్రముగ ముసురుకొన్న పెం
ధూళిలో నిగళబద్ధుడు నాయ దగుపించె.

బోనులోబడ్డ బెబ్బలివోలె దమితక్రు
ధాసత్తుడై విషాదక్లాంతుడై నిల్చె.

చింతా వికీర్యమాణాంతరుండై విశ్వ
నాథు డగ్రస్యందనస్థుడై పయనించె.

వేరొక్కరథముపై వ్రీడామలిమసా
ననభాగుడైన నాయని మూర్తి కన్పట్టె.

వారి వెన్నంటు దుర్వార చతురంగ బల
ములు పొంగులారిన సముద్రమును తలపించె.

ఈవార్త కృష్ణభూభృన్మోళి కందెను స
మీరత్వరా తిరస్కారి వేగముతోడ.

తన యెడదలో అద్భుతప్రహర్షములు మ
త్తడులు దూకన్ కృష్ణధరణింద్రు డుప్పొంగె.

సరిగ నొక వారమ్ము జరిగెనోలేదొ నగ
రిని విశ్వనాథాగమనవార్త వ్యాపించె.

కొడుకుచే ఇనుపగొలుసుల కట్టువడిన తం
డ్రిని జూడ కుతుకంపడెను విజయనగరమ్ము.

రేపకడ కొలువు దీర్చెను
కృష్ణరాయ మార్తాండుడు.
కొలువొక పద్మాకరమ్ము
వలె కలకల లాడుచుండె.

విశ్వనాథు డంతలో ప్ర
వేశించె సఖాంతరమున;
తనతో నరుదెంచెడు నా
యని గొలుసులు ఖణిల్లనగ.

సఖాసదులు విస్మయ వి
స్ఫార నేత్రులై మడమల
నెత్తి లేచిలేచి పరీ
క్షించిరి నాయని ముఖమ్ము.

తలపై ఒకవేయి మణుం
గుల బరువెత్తిన యట్టుల
నడువసాగె నాయడు చిం
తాజడుడు వివర్ణముఖుడు.

గద్దెనుండి దిగి రాయడు
కరయుగ్మముసాచి కౌగి
లించె విశ్వనాథుని తన
యెడద చెమ్మగిల్లి పోవ.

తండ్రి కవుంగిట నొదిగిన
తనయునివలె విశ్వనాథు
డపుడు చూరలాడెను రా
యల వాత్సల్యామృతమ్ము.

తన కౌగిటిలో కన్నీ
ళ్లను రాలెడు విశ్వనాథు
గల్గమ్ముల నాప్యాయము
గా స్పర్శించెను రాయలు.

అవనతమస్తకుడౌ నా
యనివై పొక దృక్పూలము
విసిరి విశ్వనాథుని తన
వెంటబెట్టుకొని నడచెను.

రాయలతో విశ్వనాథ
నాయడు నడయాడుచుండ
సురసభలో ఇంద్రునితో
నరుగు పార్థుడనిపించెను.

తరళస్మితుడై రాయలు
తన సింహాసన పార్శ్వము
నన్ సలాంచనముగ విశ్వ
నాథుని నాసీనుజేసె.

రాయల పరిణద్ధమనః
స్థాయి కబ్రపడిపోయిన
సఖ్యుల ముఖమండలముల
జయ నినాదములు మ్రోగెను.

ధర్మవీరమునకు జయ ప
తాకమైన విశ్వనాథ
మూర్తినిగని కవులడెంద
ములు కావ్యములై యెగిసెను.

పున్నమనాటి సముద్రము
పోల్కి పొంగులెత్తెడు ఓ
లగమునందు నిలువంబడి
రాజచంద్రు డిట్లనియెను.

“సఖ్యులకు నాయని ఇటీవలి
చరితసాంతము విదితమేకద.
అది మఘీరసమౌచు మాహృద
యాంతరమ్మును కలచివైచెను.

మాకు కుడిభుజమై రణాధ్వర
మండితుండై నట్టి నాయడు
చివరి దశలో దొడ్డిదారిని
ప్రవేశించెడు విద్యనేర్చెను.

తాను తెలిసియొ తెలియకో పం
కాన కాలిడెనన్న చెల్లును.
అడుసునే పన్నీరనుచు సం
దడియొనర్చుట యెంత మూర్ఖము.

కొడుకుకోసర మిట్టిచర్యకు
నడుముగట్టినయట్లు తెలిసెను.
అమృతభక్షణసేయు వీరుడు
ఆశపడునా దొంగకూటికి ?

నాగమా ! నీవెంతలో ఎం
తటి కటుస్థితి దెచ్చుకొంటివి ?
గతచరిత్ర సుధాపథమ్మున
గరళమును పొంగించుకొంటివి.

నిన్ను పాతరవేసినన్ మా
కున్న కసి చల్లారిపోవదు.
ఈవొనర్చిన నేరమున కిం
కెట్టి దండనమైన చాలదు.

ఐన నిను మన్నించుచుంటిమి.
అత్యుదాత్త గుణప్రణీత హృ
దంతరుండగు విశ్వనాథుని
తండ్రివై యున్నావుగావున.

నీ కుమారునికీర్తి జాబిలి
రేకలై తెలిపాల నుర్వుల
వాకలై నీ నొసట నిల్చిన
వండుమచ్చను కడిగివేసెను.”

సౌరవాహినివోలె బాహులు
సాచి వచ్చెడు కృష్ణరాయల
వాక్కులకు కొలువెల్ల పులకల
పంటపొలమై పరవశించెను.

విశ్వనాథుని యెడద యెత్తుకు
విస్తుపోయిన పాండ్యభూపతి
కృష్ణరాయల నుడులతో నొ
క్కింతవడి విభ్రాంతుడయ్యెను.

అతనిలో పిసరంతగల రా
జ్యాశ త్రుటిలో నిగిరిపోయెను.
అతని హృదయము మబ్బులొలగిన
అమృతరుక్ ప్రతిబింబమయ్యెను.

కడలి తరగలవోలె శబ్దం
చెడి సఖాగారాంతరమ్మున
విశ్వనాథుం డొక్కడే రూ
పించె దీపస్తంభమట్టుల.

ఏదో ఆర్పగరాని అస్ఫుట
వేదనాగ్నిజ్వాల ఆతని
గుండెలోపల రగులుకొని ముఖ
మండలమ్మున సెగలుచెప్పెను.

సుప్రశాంత దృశాంతములతో
చూచె నతనిని కృష్ణరాయలు.
విషము మ్రింగెడు విశ్వనాథుడు
వెన్నెలలు కురిపించె సంతట.

అతని భుజముల దట్టి దరహా
సాంకురమ్ములు అధరకేదా
రమ్మునన్ తులకింప కృష్ణధ
రావరుండు వచించె నిట్టుల.

“ఎన్ని జన్మల సౌహృదము నీ
యున్న రూపున కదలివచ్చెను.
విశ్వనాథా! బండలైన ద్ర
వించు నీ చరితమ్ము విన్నను.

స్వామిభక్తికి ధర్మరక్తికి
నీ మనస్సొక పాలసంద్రము.
మా యశశ్శశిబింబమున కగు
నీ యునికియే నిత్యపర్వము.

నీవు జ్ఞానకృశాను దగ్ధా
నేక కర్ముడ; వాత్మహుత స
ర్వేంద్రియుండవు; అట్టి నిను గడి
యించుటె ట్లొకసై నికుడుగా.

నీవు నైమిత్తికముగా జ
న్మించినావీ నాగమయ్యకు.
కాని నీవుగ విశ్వనాథుని
కను వెలుగు మూర్తిభవించెను.

నిన్నుబోలు అతౌకిక ప్రతి
భోన్నతుడు మానీడలోపల
ఇంతకాల మ్మొదిగియుండుట
యే విచిత్రమైన సంగతి.

నీవు బంటువు మేము ప్రభువను
 నేమమింతటితోడ తీరెను.
 మా సమానస్కంధుడవు సు
 మ్మా ! కుమారా ! నేటినుండియె..”

రాయలీగతి మంద్రగంభీ
 రస్వరమ్మున పల్కగానే
 పరమ హర్షోత్ఫుల్లముఖుడై
 పాండ్యనృపతి వచించె నీగతి.

“నామనసు నావిష్కరించిన
 వో మహాప్రభు ! మీవచస్సులు.
 మీరు పల్కినయట్లు కారణ
 ధీరజన్ముడు విశ్వనాథుడు.

అతని ధర్మధ్వజపటాంచల
 మస్మదంతరమందు రెపరెప
 లాడిపోయినయప్పుడే రా
 జ్యప్రలోభము చెదరిపోయెను.

చీటిమాటికి నదరిపడు నా
 చేత పాండ్యప్రజల కేమి సు
 ఖమ్ముగలదు ? సమర్థునికి ప
 ట్టమ్ము గట్టుట సాధుమార్గము.

విశ్వనాథునికన్న యోగ్యుడు
 వేరెవడు ? నారాజ్యలక్ష్మిని
 అతని చేతుల నుంచుడో రా
 జాగ్రణీ ! నాబుణము తీరును”

ఇటుల పాండుడు వినతిచేసెను.
 కృష్ణరాయల గండయుగళము
 పైన వెన్నెల విరియబూచెను.
 పరిషదంబుధి పొంగులేచెను.

వినయ వినమిత మస్తకుండౌ
 విశ్వనాథుని వెన్ను నిమురుచు
 ప్రభుండిట్లనె, “చూచినావా
 పాండ్యభూపతి సుహృద్భావము.

నేటినుండియె విశ్వనాథా !
 నీవు పాండ్యశ్రీయుతుడవై
 దక్షిణాపథమందు శాంతి
 ధ్వజము నాటుము; నీకు మేలగు.”

ఇటుల కృష్ణరాయలు వచి
 యించగ కొలువంతట మ
 స్తకములూగె; జయజయ శ
 బ్దము లబ్దము లట్లుమ్రోగె.

పాతాళపుటీరుల దిగం
బడి తడబడిపోయెడు నా
యడు హఠాత్తుగా సమతల
మందు చిమ్ముకొని వచ్చెను.

అతని ముఖము శతధా శక
లిత ముకురమ్మై పోయెను.
అతని మనసు సంధ్యా శబ
లిత గగనస్థితి నొందెను.

ప్రీడాతాడిత చేతో
విక్రియుడై నేల బొటన
ప్రేల రాయుచు నిలంబడె.
ఓలగమ్ము గలగలమనె.

తనపై ఒక సహస్ర నే
త్రముల కాంతి కురియ విశ్వ
నాథుడు విజయుని పోలిక
నతమ స్తకుడై నిల్చెను.

ఆతని హృదయము ద్వంద్వా
తీత సత్త్వపయస్సరో
వరమున అచ్చపు మీగడ
తరకయై ప్రదీపించెను.

తొలుత చెమ్మగిల్లిన చూ
పులతో రాయలను జూచి
పలికె నార్ద్రతా గభీర
గళ చలన్మృదు స్వరుడై.

“మహాప్రభూ ! ఏమి చిత్ర
మయ్యా ! బంటేమిటి రా
జగుంటేమిటి ? వదాన్యతకు
హద్దు పద్దులే లేవా ?

నాకా రాజ్యమ్ము ? గరిక
కా కిరీటమున స్థానము ?
మీరు నడుచు దారుల ఈ
మేను పరచుకొన్న చాలు.

మీ నీడనుగల ఆత్మ సు
ఖానుభూతి రాచగద్దె
పై గలదా ? మొగలిపూల
పానుపు నా కెందుకయ్య ?

ప్రతిఫలమ్ము కొరకేనా?
ప్రాణమ్ములు పిండిపోసి
నను పెంచిన తండ్రిని కద
నమ్మున కీడ్చినది ప్రభూ!

నేనేదో గొప్పచేసి
నానని మీరెంచినచో
అది మీ పరిణత దృష్టికి
అంచులు సాచిన పతాక.

యుగయుగాలనుండి వెల్లు
చుండిన ధర్మాగ్ని కుండ
మున నేనొక గరిటెడు నే
యిని బోసితి; నంతేకద!

తమకు నాయెడంగల బౌ
దార్యమునకు జన్మజన్మ
లకు ఋణపడి యుంటిగాని
రాజ్యము మాత్రమ్ము వలదు.”

అతిలోకజ్ఞాన సుధాం
చితమైన విశ్వనాథ
వచస్సారమున సమస్త
పరిషత్తభిషిక్తమయ్యె.

క్రమక్రమమ్ముగం సఖ్య
ల ముఖమ్ములలోన నెదో
అసంతృప్తి యిరుల నీడ
లట్టుల పారాడసాగె.

సర్వము గమనించిన కృ
ష్ణోర్వినాథుండు విశ్వ
నాథుని దెస ఆశాపూ
ర్ణ దృశాంచలములు సాచెను.

పునరుత్థితుడై పాండ్యుడు
వినతిచేసె 'విశ్వనాథు
డెట్టులైన రాజ్యేందిర
నేలుకొనక తప'దంచు.

రాయలందుకొనెను 'కుమా
రా! పాండ్యప్రజా శ్రేయ
మున కైనను నీ స్కంధ
మ్మున రాజ్యభరము తప్పదు'.

రాయల సౌహార్ద రస త
రంగిత వాక్కులు ఋక్కులు
గా తోచెను విశ్వనాథ
చేతస్సాత్త్విక దృష్టికి.

దయాదుగ్ధసార గర్భి
తమ్మగు ఆతని హృదంత
రమున పాండ్యరాజ్యము వ
త్సము పోలిక క్రేళ్ళురికెను.

అతడు 'ప్రభూ'! యంచనె; కొలు
వంత చెవులు రిక్కించెను.

అతడు 'సరే' యంచనె; కొలు
వంత యపుడె మిన్నందెను.

రాయలవదనము వికాస
రమ్యదీధితులు చిలికెను.
పాండుని హృదయమ్ము హర్ష
పాథోనిధియై తొణకెను.

నాయడు తలనెత్తె ; విశ్వ
నాథుడు తలదించె ; నిఖిల
పారిషదుల హృష్టాత్మలు
పారిజాతములను కురిసె.

కొలువెల్ల ప్రగాఢమోద
విలోలిత స్థితి దాల్చెను.
విశ్వనాథు డొకడె గుప్త
వేదనాగ్నియై నిల్చెను.

తనయెదుట దిగాల్పడి ని
ల్చిన జనకుని చరణమ్ముల
పైబడి యనె 'తండ్రి ! యీ
పాపిని తమియించు'మంచు.

ధర్మ హైమశిఖరాగ్ర
స్థాయియైన తనతనయుని
నమ్రతగని నాయని డెం
దము నందనమైపోయెను.

మాతాపితరుల ఆశీ
ర్వాలిక నౌదల ధరించి
సత్త్వ రజతశిఖరిపైన
సాగెను విశ్వనాథుండు.

విశ్వనాథ విభుని కృపా
వీక్షణ మొకపెట్టని కో
టగ నుండగ తాల్చెను పాం
డ్యశ్రీ విశ్వనాథుండు.

అతని యశోరేఖక లిం
దందనగానేల పార్వ
ణేందువులో ప్రాకి దాని
కందును డిందగజేసెను.

అతని చరిత్రము ధర్మ
వ్రత పృథనాధిప కోటి
రశ్మేణికి కల్కి ప్రచ్ఛ
లతురాయిని కై సేసెను.



యువ ప్రెస్ - హైదరాబాదు
